

प्रेम विहिवलु अमां ( ८५ )

उन्मत अमां हर हर द्रिसे थी बरिडे राम जो नंदिडो धनुष बाणु।  
हुदिडी, द्रिकी द्रकरु, लगुरु चकु दोरी। छाती अ सां लाए अखिडियुनि  
ते थी रखे।

हर हर थी चुमे चरण गुलिङनि जी ललित पनही। कदही संभ्रम में  
सुकुमार बचे जे सघन भवन वटि अची, प्यारा प्यारा वचन चई सिक  
भरिया सद्रिडा करे जानिब बचनि खे जागाए थी। मुंहिजा प्यारा लाल !  
मुंहिजा अचल धन ! मूं जद्रिडीअ जा जीवन ! ओ मुंहिजा अखिडियुनि  
आराम सियाराम ! सुख धाम बचा ! जागो। जानिब लाल ! सूरजु उदय  
थियो आहे। बलहार वजांव वत्स ! अजु छो देरि कई अथव ? मां  
तवहां लाइ निहारे निहारे आई आहियां। छो लाल ! शरीरु प्रसन्न अथव  
न लाल ! मूं खे जीउ बि न था चओ। सिधो

उथी अचो मुंहिजा सुकुमार बालको ! पिता खे प्रणाम करे आशीश  
वठो। भायङनि सां गद्रिजी अची कलेऊ करियो घोरिजी वजे तवहां जे  
मिठिडे नाम तां तवहां जी बुढिडी अमां ! सदिके कयां साहु तवहां  
सनेही सुवननि मथां।

अमां जो क्रंदनु बुधी पिंजिरे में वेठल तोते रोई चयो ओ सब्राझी  
अमां ! तूं कंहि खे सदे रही आहीं ? दादा राम चंद्र त बनिडे दे वियो  
आहे

इते महिलात में किथे आहे ?

हाय राम ! हाय श्रीजू ! हाय लखण ! चई अमड़ि राणी अचेतु थी वेई। रुअंदड़ दासियुनि अची अमां खे सम्भालियो। मिठी अमां सुमित्रा खे वठी आयूं जंहि अची अमां खे दिलिदारी देई सुजागु कयो। अमां दिठो त श्री सीयराम संदसि भरि में वेठा आहिनि ऐं सदिड़ा करे रहिया आहिनि। अमां सिक मां पंहिजे बचनि खे छाती अ सां लाए प्यारु करण लगी।